

**នៅចំពោះមុខអង្គជំនុំជម្រះសាលាដំបូង
អង្គជំនុំជម្រះវិសាមញ្ញក្នុងតុលាការកម្ពុជា**

ព័ត៌មានពិស្តារអំពីករណីកងកសាង

សំណុំរឿងលេខ: ០០២/១៩-០៩-២០០៧-អ.វ.ត.ក/អ.ជ.ស.ដ
ភាគីដាក់ឯកសារ: សហមេធាវីរបស់លោក នួន ជា
ដាក់ជូន: អង្គជំនុំជម្រះសាលាដំបូង
ភាសាដើម: អង់គ្លេស
កាលបរិច្ឆេទឯកសារ: ថ្ងៃទី ២៥ ខែកក្កដា ឆ្នាំ២០១៣

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 25-Jul-2013, 14:06
CMS/CFO: Sann Rada

ចំណាត់ថ្នាក់ឯកសារ

ចំណាត់ថ្នាក់ឯកសារ ស្ទើរឡើងដោយភាគីដាក់ឯកសារ: សាធារណៈ
ចំណាត់ថ្នាក់ឯកសារដោយអង្គជំនុំជម្រះសាលាដំបូង: សាធារណៈ/Public
ចំណាត់ថ្នាក់ប្រភេទឯកសារ
ពិនិត្យឡើងវិញចំពោះឯកសារចំណាត់ថ្នាក់បណ្តោះអាសន្ន:
ឈ្មោះមន្ត្រីកត់ត្រា:
ហត្ថលេខា:

**សំណើសុំកោះហៅសាក្សី ពាក់ព័ន្ធនឹងការចោទប្រកាន់អំពីគោលនយោបាយនៃការកំណត់
មុខសញ្ញាមន្ត្រីសាធារណៈខ្មែរ**

ដាក់ដោយ:

ក្រុមមេធាវីការពារក្តី នួន ជា
ស៊ុន អរុណ
Victor KOPPE
ព្រ៉ៃ ផល្លា
ស្ទួន វិសាល
Joshua ROSENWEIG
Forest ONEILL GREENBERG
Elizabeth BUDNITZ

ចម្លងជូន:

សហជំនាប្រចាំប្រទេស
សហព្រះរាជអាជ្ញា:
ជា លាង
Andrew CAYLEY
សហមេធាវី តំណាងដើមបណ្តឹងរដ្ឋប្បវេណី
ពេជ អង្គ
Elisabeth SIMONNEAU-FORT

សហមេធាវីការពារក្តី នួន ជា (ក្រុមមេធាវីការពារក្តី) សូមដាក់សំណើបន្ទាន់ (“សំណើ”) ដោយអនុលោមតាមវិធាន ៩២ និង ៨៧ (៤) នៃវិធានផ្ទៃក្នុង (“វិធានផ្ទៃក្នុង”) ស្នើឱ្យអង្គជំនុំជម្រះសាលាដំបូងកោះហៅសាក្សីទាំងអស់ដែលសហចៅក្រមស៊ើបអង្កេត និងសហព្រះរាជអាជ្ញា យកមកសំអាងដើម្បីបញ្ជាក់ពីអត្ថិភាពនៃការចោទប្រកាន់អំពីគោលនយោបាយនៃការកំណត់មុខសញ្ញាអតីតមន្ត្រី និងទាហានសាធារណរដ្ឋ។

I. ប្រវត្តិនិតិវិធី

1. កាលពីថ្ងៃទី ៤ ខែ មីនា ឆ្នាំ ២០១៣ និងថ្ងៃទី ៩ ខែ មេសា ឆ្នាំ ២០១៣ ដើមបណ្តឹងរដ្ឋប្បវេណី និងសហព្រះរាជអាជ្ញា បានដាក់បញ្ជីចុងក្រោយនៃចម្លើយសាក្សី និងពាក្យបណ្តឹង ជាភស្តុតាង។ កាលពីថ្ងៃទី ២៦ ខែ មេសា ឆ្នាំ ២០១៣ ក្រុមមេធាវីការពារក្តី បានជំទាស់ទៅនឹងចម្លើយទាំងនោះភាគច្រើន ក្នុងនោះមានភស្តុតាងទាក់ទងនឹងការចោទប្រកាន់អំពីគោលនយោបាយនៃការកំណត់មុខសញ្ញាអតីតមន្ត្រី និងទាហានសាធារណរដ្ឋខ្មែរ¹។
2. កាលពីថ្ងៃទី ៣១ ខែ ឧសភា ឆ្នាំ២០១៣ អង្គជំនុំជម្រះសាលាដំបូង បានចេញអនុស្សរណៈបញ្ជាក់ថាអង្គជំនុំជម្រះ នឹងចេញសេចក្តីសម្រេចចុងក្រោយអំពីសាក្សី អ្នកជំនាញ និងដើមបណ្តឹងរដ្ឋប្បវេណី ដែលត្រូវផ្តល់ស្តាប់ចម្លើយក្នុងសំណុំរឿង០០២/០១ នៅពេលខ្លីខាងមុខ និងបញ្ជាក់ថាភាគីនឹងត្រូវបានផ្តល់ឱកាសដើម្បីលើកឡើងអំពីបញ្ហាថ្មីពាក់ព័ន្ធនឹងសាក្សីទាំងនេះនៅក្នុងកិច្ចប្រជុំរៀបចំសវនាការនាពេលខាងមុខ²។ កាលពីថ្ងៃទី ៦ ខែ មិថុនា ឆ្នាំ ២០១៣ មន្ត្រីច្បាប់ជាន់ខ្ពស់បានបញ្ជូនបញ្ជីសាក្សីដែលបានផ្តល់សក្ខីកម្មរួចហើយ និងសាក្សីដែលនឹងត្រូវផ្តល់សក្ខីកម្ម ក្នុងសំណុំរឿង ០០២/ ០១ មុនពេលអង្គជំនុំជម្រះសាលាដំបូង ចេញសេចក្តីសម្រេចដោយមានសំអាងហេតុពាក់

1. សូមមើល ឯកសារលេខ E223/2/8/1.2 “ឧបសម្ព័ន្ធ ១៖ ការជំទាស់របស់ នួន ជា ចំពោះបញ្ជីឯកសារតាមវិធាន ៨០(៣) (ឃ) របស់សហព្រះរាជអាជ្ញា - ឧបសម្ព័ន្ធ ១២”, លេខ ២៤៧។ សូមមើល ផងដែរ ឯកសារលេខ E223/2/8 “ការជំទាស់ទៅនឹងសំណើសុំដាក់ចម្លើយជាលាយលក្ខណ៍អក្សរ និងប្រតិចារិកនៅចំពោះមុខអង្គជំនុំជម្រះ” ថ្ងៃទី ២៦ ខែ មេសា ឆ្នាំ ២០១៣; ឯកសារលេខ E223/2/8/1 “ឧបសម្ព័ន្ធបន្ថែមពាក់ព័ន្ធនឹងការជំទាស់ទៅនឹងចម្លើយ និងប្រតិចារិកនានា” ថ្ងៃទី ២៩ ខែ មេសា ឆ្នាំ ២០១៣។
2. ឯកសារលេខ E288 អនុស្សរណៈចៅក្រមប្រធាន និល ណុន ធ្វើជូនភាគីនានា, ថ្ងៃទី ៣១ ខែ ឧសភា ឆ្នាំ ២០១៣, កថាខណ្ឌ ៣។

ព័ន្ធនឹងបញ្ហានេះ។

- 3. ក្នុងកិច្ចប្រជុំរៀបចំសវនាការដែលបានធ្វើឡើងកាលពីថ្ងៃទី ១៣ ខែ មិថុនា ឆ្នាំ ២០១៣ និងក្នុងសារណាជាលាយលក្ខណ៍អក្សរដែលពាក់ព័ន្ធ ក្រុមមេធាវីការពារក្តី ស្នើសុំស្តាប់ចម្លើយសាក្សីចំនួន១រូប ដែលជាប់ទាក់ទងនឹងឧក្រិដ្ឋកម្មដែលត្រូវបានចោទប្រកាន់នៅទូលពោធិ៍សែនជ័យ៖ សាក្សីចំនួន៥រូប ទាក់ទងទៅនឹងភ័ស្តុតាងមូលដ្ឋាននៃបទឧក្រិដ្ឋកម្ម និងសាក្សីមួយរូបទៀត TCW-223 ទាក់ទងទៅនឹងគោលនយោបាយបក្សកុម្មុយនីស្តកម្ពុជានៃការកំណត់មុខសញ្ញាអតីតទាហាន និងមន្ត្រីរបបសាធារណរដ្ឋខ្មែរ³។ កាលពីថ្ងៃទី ១៩ ខែ មិថុនា អង្គជំនុំជម្រះ បានចេញសេចក្តីសម្រេចកោះហៅសាក្សីមួយរូបក្នុងចំណោមសាក្សីទាំងនោះ និងសាក្សីចំនួនពីររូប ដែលត្រូវបានស្នើដោយសហព្រះរាជអាជ្ញាទាក់ទងនឹងអត្ថិភាពនៃការចោទប្រកាន់អំពីគោលនយោបាយនៃការសម្លាប់អតីតទាហាន និងមន្ត្រីសាធារណរដ្ឋខ្មែរ និងសាក្សីមួយរូបទៀតទាក់ទងនឹងតួនាទីរបស់ខៀវ សំផន⁴។
- 4. ក្នុងកិច្ចប្រជុំរៀបចំសវនាការ លោកប្រធានអង្គជំនុំជម្រះសាលាដំបូង ក៏បានយោងផងដែរទៅដល់សំណើដែលមិនទាន់ដោះស្រាយរបស់សហព្រះរាជអាជ្ញា និងដើមបណ្តឹងរដ្ឋប្បវេណី ដើម្បីដាក់ចម្លើយជាលាយលក្ខណ៍អក្សរជាភ័ស្តុតាង។ លោកប្រធានអង្គជំនុំជម្រះសាលាដំបូង បានបញ្ជាក់ថាសេចក្តីសម្រេចមួយ នឹងត្រូវចេញក្នុងរយៈពេលពីរបីសប្តាហ៍ខាងមុខ ដោយបន្ថែមថា “ចម្លើយជាលាយលក្ខណ៍អក្សរចំនួនប្រមាណ ១.៥០០ នឹងទទួលបានចំណាត់ប្រភេទ E3 នៅពេលដែលសេចក្តីសម្រេច និងឧបសម្ព័ន្ធដែលភ្ជាប់ទៅនឹងសេចក្តីសម្រេច រៀបចំរួចរាល់ហើយ”⁵។ ក្រុមមេធាវីការពារក្តី កត់សម្គាល់ថាដើមបណ្តឹងរដ្ឋប្បវេណី និងសហព្រះរាជអាជ្ញា បានស្នើដាក់ចម្លើយជាលាយលក្ខណ៍អក្សរ និងពាក្យបណ្តឹងចំនួន ១.៥៧២ ជាភ័ស្តុតាង⁶។ ក្រុមមេធាវីការពារក្តី

- 3. ឯកសារលេខ E291 “សំណើជាបន្ទាន់សុំកោះហៅសាក្សីសំខាន់ៗពាក់ព័ន្ធនឹងទូលពោធិ៍សែនជ័យ” ថ្ងៃទី ១៧ ខែ មិថុនា ឆ្នាំ ២០១៣។
- 4. ឯកសារលេខ E292 សារអេឡិចត្រូនិចពីអ្នកស្រី Susan Lamb ធ្វើជូនភាគីនានា, ថ្ងៃទី ១៩ ខែ មិថុនា ឆ្នាំ ២០១៣។
- 5. ឯកសារលេខ E1/207.1 “ប្រតិចារឹកនៃកិច្ចដំណើរការនីតិវិធីជំនុំជម្រះ” ថ្ងៃទី ១៣ ខែ មិថុនា ឆ្នាំ ២០១៣, ទំព័រ ២៦:១១ ដល់ ១២ (ភាសាអង់គ្លេស)។

- 6. ឯកសារលេខ E278.3 “ឧបសម្ព័ន្ធ ១២ កែប្រែ៖ ចម្លើយរបស់សាក្សី” ថ្ងៃទី ៩ ខែ មេសា ឆ្នាំ ២០១៣; ឯកសារលេខ E278.4 “ឧបសម្ព័ន្ធ ១៣ កែប្រែ៖ បណ្តឹង” ថ្ងៃទី ៩ ខែ មេសា ឆ្នាំ ២០១៣; ឯកសារលេខ E223/2/7.2 “ឧបសម្ព័ន្ធ ១៖

សន្និដ្ឋានថាអង្គជំនុំជម្រះ បានសម្រេចទទួលយកភាគច្រើននៃឯកសារទាំងនោះជាក្រឹតភាព។

I. សាក្សីដែលពាក់ព័ន្ធនឹងការកំណត់មុខសញ្ញា

- 5. ឧបសម្ព័ន្ធ ក ដែលបានភ្ជាប់ជាមួយ ជាបញ្ជីសាក្សីទាំងអស់ដែលត្រូវបានជ្រើសរើសដោយសហចៅក្រមស៊ើបអង្កេត ឬសហព្រះរាជអាជ្ញា ដើម្បីគាំទ្រការចោទប្រកាន់អំពីអត្តិភាពនៃគោលនយោបាយបក្សកុម្មុយនីស្តកម្ពុជាក្នុងការកំណត់មុខសញ្ញាអតីតមន្ត្រី ឬទាហានសាធារណរដ្ឋខ្មែរ (“សាក្សីដែលពាក់ព័ន្ធនឹងការកំណត់មុខសញ្ញា”)។ សាក្សីទាំងនេះ ត្រូវបានជ្រើសរើស ដោយផ្អែកលើភស្តុតាងដែលបានលើកឡើងទាក់ទងនឹងការចោទប្រកាន់មួយចំនួននៅក្នុងដីកាបញ្ជូនរឿងទៅជំនុំជម្រះ និងសំណើរបស់ព្រះរាជអាជ្ញាដើម្បីស្តាប់សក្ខីកម្ម និងដាក់ចូលជាភស្តុតាង។
- 6. ដីកាបញ្ជូនរឿងទៅជំនុំជម្រះ លើកឡើងពីការចោទប្រកាន់មួយចំនួនពាក់ព័ន្ធនឹងការប្រព្រឹត្តរបស់បក្សកុម្មុយនីស្តកម្ពុជាទៅលើអតីតមន្ត្រី និងទាហានសាធារណរដ្ឋខ្មែរ។ ក្នុងនោះ ការចោទប្រកាន់ខ្លះ ជាទូទៅពាក់ព័ន្ធនឹងគោលនយោបាយកំណត់មុខសញ្ញាអតីតមន្ត្រី ឬទាហានសាធារណរដ្ឋខ្មែរ⁷។ ចំណែកឯការចោទប្រកាន់ផ្សេងទៀត ត្រូវបានលើកឡើងនៅក្នុងដីកាបញ្ជូនរឿងទៅជំនុំជម្រះពាក់ព័ន្ធនឹងទឹកដីខ្មែរក្រហមដាក់លាក់⁸។ ក្រុមមេធាវីការពារក្តី យល់ឃើញថាចម្លើយសាក្សីណាដែលត្រូវបានលើកឡើងថាជាប់ពាក់ព័ន្ធនឹងការចោទប្រកាន់ណាមួយក្នុងចំណោមការចោទប្រកាន់ទាំងនេះ ត្រូវបានសន្និដ្ឋានថាជាប់ពាក់ព័ន្ធនឹងអត្តិភាពនៃគោលនយោបាយបក្សកុម្មុយនីស្តកម្ពុជាក្នុងការកំណត់មុខសញ្ញាអតីតទាហាន និង/ឬមន្ត្រីសាធារណរដ្ឋខ្មែរ។ អាស្រ័យហេតុនេះ សាក្សីនីមួយៗ ត្រូវមានឈ្មោះនៅក្នុងបញ្ជីឧបសម្ព័ន្ធ ក។ ការចោទប្រកាន់ផ្សេងទៀត

ចម្លើយជាលាយលក្ខណ៍អក្សររបស់ដើមបណ្តឹងរដ្ឋប្បវេណីដែលមិនបានផ្តល់សក្ខីកម្មផ្ទាល់មាត់” ថ្ងៃទី ៤ ខែ មីនា ឆ្នាំ ២០១៣។ បញ្ជីទាំងបីនេះរួមបញ្ចូលគ្នាមានចម្លើយចំនួន ១.៥៧២ មុនពេលពិចារណាទៅដល់ចម្លើយដែលត្រូវបានផ្តល់។

7. សូមមើល ឯកសារលេខ D427 “ដីកាដោះស្រាយ” ថ្ងៃទី ១៥ ខែ កញ្ញា ឆ្នាំ ២០១០ (“ដីកាដោះស្រាយ”) ជើងទំព័រលេខ ៦៩៨, ៧០៩ ដល់ ៧១៤, ៣០០៤ ដល់ ៣០០៥, ៣០១៤។

8. សូមមើល ដីកាដោះស្រាយ, ជើងទំព័រ ៤៤៧ ដល់ ៤៤៩, ៨៦០ ដល់ ៨៦៧, ៩២១ ដល់ ៩២៣, ៩៦៤ ដល់ ៩៦៥, ២០៦៨, ២១៥៦ ដល់ ២១៦០, ២២៦៣, ២៩៩២។

ក្នុងដីកាបញ្ជូនរឿងទៅជំនុំជម្រះ ពាក់ព័ន្ធនឹងមន្ត្រី ឬទាហានសាធារណរដ្ឋ ប៉ុន្តែមិនលើកឡើងថា អ្នកទាំងនោះត្រូវបានកំណត់មុខសញ្ញាឡើយ⁹។ សាក្សីដែលត្រូវបានអះអាងថាផ្តល់ការគាំទ្រការ ចោទប្រកាន់ទាំងនេះ មិនត្រូវបានដាក់បញ្ចូលក្នុងឧបសម្ព័ន្ធ ក ឡើយ។

7. សហព្រះរាជអាជ្ញា បានដាក់សារណាសង្ខេបអំពីសាក្សីពាក់ព័ន្ធនឹងសំណើសុំឱ្យពួកគាត់ផ្តល់សក្ខី កម្មដោយផ្ទាល់ នៅដើមឆ្នាំ ២០១១¹⁰ និងសំណើដែលបានកែប្រែមួយដើម្បីដាក់ចម្លើយសាក្សី និង ពាក្យបណ្តឹងជាភ័ស្តុតាង ក្នុងខែ មេសា ឆ្នាំ ២០១៣¹¹។ សំណើទាំងពីរនេះ ពិពណ៌នាអំពីភាពជាប់ ពាក់ព័ន្ធនៃសាក្សីនីមួយៗទាក់ទងនឹងការចោទប្រកាន់ក្នុងសំណុំរឿង០០២។ សាក្សីណាដែលត្រូវ បានអះអាងយ៉ាងច្បាស់ថាមានភ័ស្តុតាងពាក់ព័ន្ធនឹងមន្ត្រី ឬទាហានសាធារណរដ្ឋខ្មែរ និងសាក្សី ណាដែលត្រូវបានស្តាប់ចម្លើយដោយសហចៅក្រមស៊ើបអង្កេត ត្រូវបានដាក់បញ្ចូលផងដែររួច ហើយក្នុងឧបសម្ព័ន្ធ ក ។

8. ក្រុមមេធាវីការពារក្តី កត់សម្គាល់ថាសាក្សីមួយចំនួនពាក់ព័ន្ធនឹងការកំណត់មុខសញ្ញា បានផ្តល់ សក្ខីកម្មនៅចំពោះមុខអង្គជំនុំជម្រះសាលាដំបូងរួចហើយ។ សំណើជាបន្ទាន់ ត្រូវបានធ្វើឡើងដើម្បី ស្នើឱ្យសាក្សីផ្តល់សក្ខីកម្ម។ អាស្រ័យហេតុនេះ សាក្សីដែលបានផ្តល់សក្ខីកម្មរួចហើយ ត្រូវបាន កំណត់អត្តសញ្ញាណក្នុងបញ្ជីដាច់ដោយឡែកមួយក្នុងឧបសម្ព័ន្ធដែលភ្ជាប់ជាមួយ។ សាក្សីទាំង ឡាយណាដែលគេដឹងថាបានទទួលមរណភាព ត្រូវបានលុបឈ្មោះចេញពីឧបសម្ព័ន្ធ។ សាក្សីដែល ត្រូវបានស្នើសុំរួចហើយក្នុងសំណើដែលពាក់ព័ន្ធ ក៏ត្រូវលុបឈ្មោះចេញផងដែរ¹²។

III. ទង្វើករណី

- 9. សូមមើលឧទាហរណ៍ដីកាដោះស្រាយ, ជើងទំព័រ ១៥៧៧, ២០៦៧, ២១៦៨។
- 10. ឯកសារលេខ E13.1 “សេចក្តីសង្ខេបព័ត៌មានស្តីពីសាក្សី ដើមបណ្តឹងរដ្ឋប្បវេណី និង អ្នកជំនាញពិចំណុចនានានៅក្នុងដីកា បញ្ជូនរឿងទៅជំនុំជម្រះ - ក.ស.ព” ថ្ងៃទី ២៣ ខែ កុម្ភៈ ឆ្នាំ ២០១១។
- 11. ឯកសារលេខ E278.3 “ឧបសម្ព័ន្ធ ១២ កែប្រែ៖ ចម្លើយរបស់សាក្សី” ថ្ងៃទី ៩ ខែ មេសា ឆ្នាំ ២០១៣; ឯកសារលេខ E278.4 “ឧបសម្ព័ន្ធ ១៣ កែប្រែ៖ បណ្តឹង” ថ្ងៃទី ៩ ខែ មេសា ឆ្នាំ ២០១៣។
- 12. សូមមើល កថាខណ្ឌ ៣ ខាងលើ។ ឧបសម្ព័ន្ធក៏បង្ហាញផងដែរនូវចម្លើយនានាដែលបានដកស្រង់ចេញពី និង/ឬ បណ្តឹងនានា ដែលសាក្សីនីមួយៗបានដាក់។ បញ្ជីឯកសារទាំងនេះគឺសម្រាប់ជាគោលបំណងនៃការកំណត់អត្តសញ្ញាណ និងមិនមាន បំណងបង្ហាញឱ្យបានពេញលេញ ក្នុងកាលៈទេសៈដែលសាក្សីបានផ្តល់ចម្លើយច្រើនដង។

សំណើសុំកោះហៅសាក្សីពាក់ព័ន្ធនឹងការចោទប្រកាន់អំពីគោលនយោបាយនៃការកំណត់មុខសញ្ញាមន្ត្រី សាធារណរដ្ឋខ្មែរ ទំព័រ ៤ នៃ ១៥

ក. មិនមានភស្តុតាងដោយផ្ទាល់ដែលអាចជឿជាក់បាននៃគោលនយោបាយសម្លាប់ទាហាននិងមន្ត្រីសាធារណរដ្ឋខ្មែរឡើយ

- 9. ដូចក្រុមមេធាវីការពារក្តីបានលើកឡើងពេលមុនហើយថា¹³ ភស្តុតាងដោយផ្ទាល់ដែលថាបក្សកុម្មុយនីស្តកម្ពុជា មានគោលនយោបាយសម្លាប់ទាហាននិងមន្ត្រីសាធារណរដ្ឋខ្មែរ ឆ្លើវតែមិនមាន។ ភស្តុតាងច្បាស់លាស់បំផុតនៃគោលបំណងរបស់មជ្ឈិមបក្ស ត្រូវបានផ្តល់ដោយសាក្សីមួយរូបដែលមានទំនាក់ទំនងដោយផ្ទាល់ជាមួយ នួន ជា។ សាក្សីរូបនោះ អះអាងថានៅចាំច្បាស់សម្តីរបស់គាត់នៅក្នុងឱកាសជាក់លាក់មួយ និងបដិសេធយ៉ាងច្បាស់ថាមិនមានគោលនយោបាយនោះឡើយ¹⁴។ អៀង សារី អះអាងថាមានគោលនយោបាយនោះ ប៉ុន្តែគាត់បានទទួលភ្លាមៗថាគាត់មិនបានដឹងអ្វីអំពីគោលនយោបាយនោះទេ¹⁵។ មិនមានភស្តុតាងជារូបវន្តណាមួយដែលបង្ហាញថាទាហាន និងមន្ត្រីសាធារណរដ្ឋខ្មែរ ត្រូវបានសម្លាប់ឡើយ។ មិនមានរណ្តៅសពរួម និងមិនមានសាកសពឡើយ។ មិនមានការវិភាគបែបនីតិបច្ចេកវិទ្យាឡើយ។
- 10. សាក្សីសំខាន់ៗជាច្រើនរូប បានផ្តល់សក្ខីកម្មបញ្ជាក់ថាទាហាន លន់ ណល់ ចាញ់សង្គ្រាម មិនត្រូវបានសម្លាប់ទេ ប៉ុន្តែត្រូវបានចាប់ដាក់គុក។ ភី ភួន ដែល Phillip Short យកមកសំអាង ជាច្រើនលើកច្រើនសារជាប្រភពដោយផ្ទាល់តែមួយគត់ទាក់ទងនឹងគោលនយោបាយសម្លាប់អតីតទាហានលន់ ណុល បានផ្តល់សក្ខីកម្មដូចខាងក្រោមនេះ៖

អត់មានទេ ព្រោះគេលើកទង់សហើយ។ មានសេចក្តីណែនាំច្បាស់ថាកុំប៉ះពាល់គេ ពេលសង្គ្រាមនៅសមរម្យមិគីផ្សេង ឥឡូវគេចុះចាញ់យើងហើយ យើងមិនត្រូវប៉ះពាល់គេទេ មានតែស្វាគមន៍អបអរសាទរ និងជួយគេ ឆ្លើយនឹងសំណួរផ្សេងៗដែលគេសួរយើង។

- 13. ឯកសារលេខ E1/219.1 “ប្រតិចារិកនៃកិច្ចដំណើរការនីតិវិធីជំនុំជម្រះ” ថ្ងៃទី ៨ ខែ កក្កដា ឆ្នាំ ២០១៣ (“សវនាការឆ្លើយតបទៅនឹងការបង្ហាញឯកសារ”) ទំព័រ ៤៥:១៥ ដល់ ៤៧:៧ (ភាសាអង់គ្លេស)។
- 14. សូមមើល ឯកសារលេខ E291 “សំណើជាបន្ទាន់សុំកោះហៅសាក្សីសំខាន់ៗពាក់ព័ន្ធនឹងទម្លាក់ពោធិ៍ជ្រៃ” ថ្ងៃទី ១៧ ខែ មិថុនា ឆ្នាំ ២០១៣, កថាខណ្ឌ ៣១ ដល់ ៣៣។
- 15. ឯកសារលេខ IS20.6 “ការសម្ភាសន៍ អៀង សារី របស់លោក Steve Heder” ថ្ងៃទី ១៧ ខែ ធ្នូ ឆ្នាំ ១៩៩៦ ទំព័រ ៥ ដល់ ៦ (ភាសាអង់គ្លេស)។

គាត់និយាយថា “ខ្មែរដូចគ្នា” កុំឱ្យប៉ះពាល់សោះ។ នេះជាសំដីរបស់ ប៉ុល ពត។¹⁶(គូស
បញ្ជាក់បន្ថែម)

សក្ខីកម្មស្រដៀងគ្នានេះ ត្រូវបានបញ្ជាក់ឡើងវិញដោយសាក្សីរូបនេះ និងសាក្សីជាច្រើនទៀត
ក្នុងអំឡុងបង្ហាញខ្លួននៅចំពោះមុខអង្គជំនុំជម្រះ។¹⁷ ជាក់ស្តែង កងទ័ពបដិវត្តន៍កម្ពុជាដែលបាន
ចូលរួមក្នុងការជម្លៀសទីក្រុងភ្នំពេញ បានផ្តល់សក្ខីកម្មស៊ីសង្វាក់គ្នាថាទាហានសាធារណរដ្ឋខ្មែរ
មិនមានទុក្ខទោសឡើយ នៅពេលពួកគេសុំចុះចាញ់នៅថ្ងៃ ១៧ មេសា ឆ្នាំ ១៩៧៥ ឬមុនឬក្រោយ
បន្តិច។¹⁸

- 11. សហចៅក្រមស៊ើបអង្កេត និងសហព្រះរាជអាជ្ញា បានកំណត់ឯកសារភ័ស្តុតាងដែលបានជ្រើស
រើសមួយចំនួនតូចដើម្បីគាំទ្រការអះអាងរបស់ខ្លួនអំពីអត្ថិភាពនៃគោលនយោបាយសម្លាប់អតីត
ទាហាន និងមន្ត្រីរបប លន់ ណុល។ ឯកសារទាំងនេះមួយចំនួន ត្រូវបានពិពណ៌នាដោយសហ
ព្រះរាជអាជ្ញា ក្នុងអំឡុងសវនាការដាក់បង្ហាញឯកសារ ហើយត្រូវបានជំទាស់ភ្លាមៗដោយក្រុម
មេធាវីការពារ¹⁹។ ស្រដៀងគ្នានេះ ឯកសារផ្សេងទៀត ដែលសហចៅក្រមស៊ើបអង្កេតយកមក
សំអាង ត្រូវបានពិនិត្យឃើញថាមិនមានលក្ខណៈគ្រប់គ្រាន់ឡើយ។ សហចៅក្រមស៊ើបអង្កេត
បានដកស្រង់អត្ថបទសារព័ត៌មានមួយចំនួន ដែលពិពណ៌នាអំពីព័ត៌មានស៊ើបការណ៍របស់សហរដ្ឋ

16. ឯកសារលេខ E3/24 កំណត់ជាលាយលក្ខណ៍អក្សរនៃការស្តាប់ចម្លើយ វីជាម តុន ហៅ ភី ភួន, ថ្ងៃទី ៥ ខែ ធ្នូ ឆ្នាំ
២០០៧, ទំព័រ ៥។

17. សូមមើលឧទាហរណ៍ ឯកសារលេខ E1/98.1 “ប្រតិចារឹកនៃកិច្ចដំណើរការនីតិវិធីជំនុំជម្រះ” ថ្ងៃទី ៣០ ខែ កក្កដា ឆ្នាំ
២០១២ (“សក្ខីកម្មរបស់ ភី ភួន”), ទំព័រ ៨៨:២ ដល់ ១០ (ភាសាអង់គ្លេស); ឯកសារលេខ E1/193.1 “ប្រតិចារឹកនៃកិច្ច
ដំណើរការនីតិវិធីជំនុំជម្រះ” ថ្ងៃទី ២០ ខែ ឧសភា ឆ្នាំ ២០១៣ (“សក្ខីកម្មរបស់ អៀង ផាន”) ទំព័រ ៣៦:៩ ដល់ ៤៣:៩,
៦៥:២០ ដល់ ៧១:២០ (ភាសាអង់គ្លេស); ឯកសារលេខ E1/129.1 “ប្រតិចារឹកនៃកិច្ចដំណើរការនីតិវិធីជំនុំជម្រះ” ថ្ងៃទី
៣ ខែ តុលា ឆ្នាំ ២០១២ (“សក្ខីកម្មរបស់ មាស រឿន”), ទំព័រ ៩៧:១ ដល់ ១២ (ភាសាអង់គ្លេស); ឯកសារលេខ
E1/139.1 “ប្រតិចារឹកនៃកិច្ចដំណើរការនីតិវិធីជំនុំជម្រះ” ថ្ងៃទី ២៥ ខែ តុលា ឆ្នាំ ២០១២ (“សក្ខីកម្មរបស់ គង់ គីម”) ទំព័រ
៥០:១៨ ដល់ ៥:១៣ (ភាសាអង់គ្លេស); ឯកសារលេខ E1/177.1 “ប្រតិចារឹកនៃកិច្ចដំណើរការនីតិវិធីជំនុំជម្រះ” ថ្ងៃទី ៨
ខែ មេសា ឆ្នាំ ២០១៣ (“សក្ខីកម្មរបស់ ឆោម សែ”), ទំព័រ ៦៤:១៤ ដល់ ៦៥:១ (ភាសាអង់គ្លេស)។

18. សូមមើល ជើងទំព័រ ១៧ ខាងលើ។

19. សវនាការឆ្លើយតបទៅនឹងការបង្ហាញឯកសារ, ទំព័រ ៥៣:២២ ដល់ ៧៥:៥។

អាមេរិក ដែលពិពណ៌នាអំពីបញ្ហាដែលស៊ើបការណ៍បានពីខ្មែរក្រហមពាក់ព័ន្ធនឹងអតីតទាហាន និង មន្ត្រីសាធារណរដ្ឋខ្មែរ²⁰។ អ្នករៀបរៀងព័ត៌មានចម្រើនអាវ៉ាមមិនផ្ទាល់ (អត្ថបទសារព័ត៌មាន), អ្នករៀបរៀងព័ត៌មានចម្រើនអាវ៉ាមដោយផ្ទាល់ (របាយការណ៍ចារកម្ម) ឬប្រភពដើម (“បទបញ្ជា” ជាភាសាខ្មែរ) មិនបានផ្តល់សក្ខីកម្មនៅចំពោះមុខអង្គជំនុំជម្រះ ហើយមិនមានភស្តុតាងបង្ហាញថា អ្នកណាជាអ្នកចេញ “បញ្ជា” ឬអ្នកណាទទួលបញ្ជានោះទេ។ សារទូរលេខមួយចម្លងជូន នួន ជា ចុះថ្ងៃទី ២ ខែ មេសា ឆ្នាំ ១៩៧៦ រយៈពេលជិតមួយឆ្នាំក្រោយព្រឹត្តិការណ៍ដែលត្រូវ បានចោទប្រកាន់ថាបានកើតឡើងនៅទូលពោធិ៍សែនជ័យ យោងដោយប្រយោលតែម្តងគត់ទៅលើ “អតីតទាហាន” ជាខ្លាំង ដោយមិនមានការបញ្ជាក់ ឬបញ្ជាក់ច្បាស់ថាពួកគេត្រូវបាន ឬប្រហែល ជាត្រូវបានសម្លាប់ឡើយ។²¹ មិនមានភស្តុតាងផ្ទាល់ ត្រូវបានដាក់ដោយសហចៅក្រមស៊ើបអង្កេត ឬសហព្រះរាជអាជ្ញាឡើយ។

ខ. ចម្លើយសាក្សីដែលអះអាងថាពិពណ៌នាអំពីការសម្លាប់ទាហាននិងមន្ត្រីសាធារណរដ្ឋខ្មែរ មិនអាចជឿជាក់ជាប្រព័ន្ធឡើយ

12. ដោយហេតុថាស្ទើរតែមិនមានភស្តុតាងផ្ទាល់ណាមួយសោះនោះ សញ្ញាណដែលថាមានគោល នយោបាយសម្លាប់អតីតទាហាន និងមន្ត្រីលទ្ធផល ណាស់ ទំនងជាផ្អែកជាបឋមលើការអះអាងដែលថា ការសម្លាប់បានរាលដាលយ៉ាងខ្លាំងពេញប្រទេសកម្ពុជា ដែលការសម្លាប់នោះ ប្រាកដជាបាន អនុវត្តតាមគោលនយោបាយមួយបង្កើតដោយមជ្ឈិមបក្ស²²។ សក្ខីកម្មដែលអះអាងថាពិពណ៌នា ហេតុការណ៍នីមួយៗនៃការសម្លាប់នោះ ជាពិសេស សក្ខីកម្មពីសាក្សីដែលពាក់ព័ន្ធនឹងការកំណត់ មុខសញ្ញា មានភាពសំខាន់បំផុត។ ទោះជាយ៉ាងនេះក្តីការពិនិត្យមើលដោយប្រុងប្រយ័ត្ននៃចម្លើយ ទាំងនោះ បង្ហាញថាចម្លើយទាំងនេះ មិនអាចជឿជាក់បានជាប្រព័ន្ធ និងមិនគាំទ្រជំហររបស់

20. ដីកាដោះស្រាយ, ជើងទំព័រ ៧១២ (ដោយដកស្រង់ប្រភពឯកសារដែលពាក់ព័ន្ធ)។
 21. ឯកសារលេខ E3/511 ទូរសាររបស់ ប.ក.ក ផ្ញើដោយ ពក ដែលមានចំណងជើងថា៖ “ទូរសារលេខ ៩៤ - ខ្ពង់ ១១០០ - គោរពជូនបង ប៉ុល ជាទីស្រឡាញ់” ថ្ងៃទី ២ ខែ មេសា ឆ្នាំ ១៩៧៦។
 22. សូមមើលឧទាហរណ៍ ឯកសារលេខ E1/191.1 “ប្រតិចារិកនៃកិច្ចដំណើរការនីតិវិធីជំនុំជម្រះ” ថ្ងៃទី ៨ ខែ ឧសភា ឆ្នាំ ២០១៣, ទំព័រ ១៣០:២៣ ដល់ ១៣៣:៣ (ភាសាអង់គ្លេស)។

ព្រះរាជអាជ្ញាឡើយ។

- 13. ទីមួយ សហចៅក្រមស៊ើបអង្កេត និងសហព្រះរាជអាជ្ញា ខកខានមិនអាចកំណត់អត្តសញ្ញាណសាក្សីច្រើនជាងបួនរូប ដែលអះអាងថាបានមើលឃើញការសម្លាប់អតីតទាហាន ឬមន្ត្រីនោះបានឡើយ។ ការខកខាននោះ គួរឱ្យកត់សម្គាល់យោងទៅលើសេចក្តីសន្និដ្ឋាន ដែលខ្លួនជម្រុញឱ្យអង្គជំនុំជម្រះថាការសម្លាប់នោះ បានរាលដាល និងកើតឡើងគ្រប់ទីកន្លែងដោយគ្មានភ័ស្តុតាងដោយផ្ទាល់បញ្ជាក់ថាការសម្លាប់នោះ ច្បាស់ជាចេតនារបស់មជ្ឈឹមបក្សឡើយ។ សហចៅក្រមស៊ើបអង្កេត និងសហព្រះរាជអាជ្ញា និងអ្នកតំណាងរបស់ខ្លួនជាច្រើននាក់ បានសម្ភាសរាប់ពាន់ដងជាមួយមនុស្សគ្រប់ជាន់ថ្នាក់នៃរបបកម្ពុជាកម្ពុជាប្រជាធិបតេយ្យទូទាំងប្រទេសកម្ពុជា។ ការដែលស្ទើរតែមិនមានអ្នកណាម្នាក់បានឃើញដោយផ្ទាល់នូវការសម្លាប់ជាក់ស្តែង គប្បីអង្គជំនុំជម្រះយកមកពិចារណាជាកត្តាដ៏សំខាន់មួយក្នុងការវាយតម្លៃទៅលើភ័ស្តុតាង។
- 14. ទម្រង់មួយនៃការសម្លាប់ មិនអាចទាញសន្និដ្ឋានពីសក្ខីកម្មដែលត្រូវបានកំណត់ និងមានលក្ខណៈសើសើដែលសាក្សីដែលពាក់ព័ន្ធនឹងការកំណត់មុខសញ្ញា បានផ្តល់នៅចំពោះមុខអង្គជំនុំជម្រះឡើយ។ សាក្សីមួយចំនួន ផ្តល់សក្ខីកម្មថាទាហាន និងមន្ត្រីរបប លន់ ណុល ត្រូវបានកម្ចាតិបាលបក្សកុម្មុយនីស្តបំបែកចេញពីក្រុមធំ ហើយត្រូវបានបញ្ជូនចេញ។ ទោះជាយ៉ាងនេះក្តី មិនមានសាក្សីណាម្នាក់ ដឹងដោយផ្ទាល់អំពីអ្វីដែលបានកើតឡើងបន្ទាប់ពីពេលនោះឡើយ។ វាអាចមានលទ្ធភាពនៃហេតុការណ៍ដែលអាចកើតឡើងនៅពេលបន្ទាប់នោះ រួមមាន ការបញ្ជូនទៅការដ្ឋាន ឬសហករណ៍ ឬបញ្ជូនទៅរៀនសូត្រ ឬឃុំឃាំងនៅមន្ទីរសន្តិសុខណាមួយ។ ជាក់ស្តែង ភ័ស្តុតាងនេះ ស្របទៅនឹងការអះអាងរបស់លោក ហេង សំរិន ដែលថាមន្ត្រីរបប លន់ ណុល ត្រូវបាន “ដកចេញពីក្រុមខណ្ឌ” ជាជាងត្រូវបានសម្លាប់²³។ ដូចក្រុមមេធាវីការពារក្តី បានលើកឡើងក្នុងចម្លើយតបរបស់ខ្លួនទៅនឹងការដាក់ឯកសាររបស់សហព្រះរាជអាជ្ញា ពាក់ព័ន្ធនឹងគោលនយោបាយដែលត្រូវបានចោទប្រកាន់នេះថាមានហេតុផលគ្រប់គ្រាន់ដែលត្រូវសង្ស័យចំពោះកិច្ចប្រឹងប្រែង

23. សូមមើល ឯកសារលេខ E291 “សំណើជាបន្ទាន់សុំកោះហៅសាក្សីសំខាន់ៗពាក់ព័ន្ធនឹងទម្រង់ពោធិ៍ស្រែ” ថ្ងៃទី ១៧ ខែមិថុនា ឆ្នាំ ២០១៣, កថាខណ្ឌ ៣១ ដល់ ៣៣។

របស់សហព្រះរាជអាជ្ញាដើម្បីយល់ឃើញថាការដកចេញ ឬការបាត់ខ្លួនជាការយកទៅសម្លាប់²⁴។

- 15. ភ័ស្តុតាងដទៃទៀត គឺកាន់តែមានលក្ខណៈស្រាលថែមទៀត។ ចម្លើយមួយចំនួនបញ្ជាក់ប្រាប់ឡើងវិញនូវពាក្យចោមអាវាមកាលពីយូរយារមកហើយ ដែលជាទូទៅទទួលបានពីប្រភពមិនច្បាស់លាស់ ដែលសាក្សីទាំងនោះបានស្គាល់មនុស្សមួយចំនួនដែលធ្លាប់មានតួនាទីនៅក្នុងរបបមុន ហើយមនុស្សទាំងនោះត្រូវបានចាប់ខ្លួន “បាត់ខ្លួន” ឬ សម្លាប់ចោល។ មិនមានសាក្សីណាម្នាក់ក្នុងចំណោមសាក្សីទាំងនេះដឹងដោយខ្លួនឯងផ្ទាល់អំពីការប្រព្រឹត្តិណាមួយចំពោះអតីតមន្ត្រី និងទាហាននោះឡើយ ចុះទម្រាំតែការសម្លាប់អ្នកទាំងនោះទៀតនោះ។ លើសពីនេះទៀត ចម្លើយជាច្រើនក្នុងចំណោមចម្លើយទាំងនេះ ពុំមានមូលដ្ឋានទាល់តែសោះសម្រាប់យកមកធ្វើសេចក្តីសន្និដ្ឋានថាជនរងគ្រោះទាំងនេះ ត្រូវបានកំណត់មុខសញ្ញាដោយសារតែធ្លាប់ជាសមាជិកនៃរបបមុន ប្រសិនបើពួកគេពិតជាត្រូវបានសម្លាប់មែននោះ។ សាក្សីដទៃទៀត គ្រាន់តែពិពណ៌នាអំពីការព្យួរអ្នកដទៃទៀតនិយាយចាត់ទុកមន្ត្រីនៃរបបមុនថាជា “ខ្មាំង” ប៉ុណ្ណោះ ឬប្រើពាក្យទូទៅថា មនុស្សទាំងនោះគួរតែសម្លាប់ចោល។ សាក្សីដទៃទៀតអះអាងថា បានឃើញសាកសព ប៉ុន្តែពុំមានព័ត៌មានអំពីថាតើពួកគេត្រូវបានសម្លាប់បែបណានោះឡើយ។ ពិតណាស់ នៅក្នុងករណីមួយចំនួន វាមានលក្ខណៈមិនច្បាស់ថាតើពួកគេគាត់ស្គាល់ជនរងគ្រោះទាំងនោះថាជាអតីតមន្ត្រី ឬទាហានលន់ ណុល ដោយរបៀបណា។ នៅក្នុងករណីមួយចំនួនទៀត វាច្បាស់ណាស់ថាពួកគេជាទាហាន ដោយសារតែពួកគេទើបតែត្រូវបានសម្លាប់នៅក្នុងសមរម្យ។ នៅក្នុងករណីមួយចំនួនទៀត មូលដ្ឋាននៃអំណះអំណាងរបស់សាក្សីដែលថា មន្ត្រី ឬទាហាន លន់ ណុល ត្រូវបានសម្លាប់នោះ គឺមានភាពមិនច្បាស់លាស់ទាល់តែសោះ។ នៅក្នុងករណីខ្លះទៀត ពុំមានការយោងបញ្ជាក់ណាមួយឡើយទៅលើមន្ត្រី ឬទាហាន លន់ ណុល ឬប្រសិនបើមានការយោងបញ្ជាក់មែននោះ ក៏ពុំមានការអះអាងថាពួកគេត្រូវបានសម្លាប់ឡើយ។
- 16. លក្ខណៈមិនច្បាស់លាស់នៃចម្លើយទាំងនេះ បង្ហាញឱ្យឃើញថាចម្លើយទាំងនេះមានសភាពមិនគួរឱ្យជឿជាក់បានឡើយ។ ប៉ុន្តែ ហានិភ័យដែលពាក់ព័ន្ធនឹងការផ្អែកទៅលើចម្លើយទាំងនេះដោយមិន

24. សវនាការឆ្លើយតបទៅនឹងការបង្ហាញឯកសារ, ទំព័រ ៤៧:១៤ ដល់ ៥១:៦។ សូមមើលផងដែរ សេចក្តីប្រាងប្រតិចារិក (ភាសាអង់គ្លេស), ថ្ងៃទី ១៩ ខែ កក្កដា ឆ្នាំ ២០១៣ ទំព័រ ៤:២១ ដល់ ៥:១៧ (បើតាមសំដីលោក Stehen Heder ពាក្យថា “ដក” (“removal”) អាចមានន័យជាអំពីជាក់លាក់មួយចំនួនរួមមាន ការចាប់ខ្លួន ឬដកចេញពីតំណែង)។

មានការសួរដេញដោលនោះ បានលេចចេញយ៉ាងច្បាស់ក្រឡែកក្នុងអំឡុងការសួរដេញដោល។ ឧទាហរណ៍ថ្មីៗនេះ សាក្សីពីរនាក់ ដែលសហព្រះរាជអាជ្ញាបានឆ្លើយឡើងសម្រាប់គោលបំណង ជាពិសេសក្នុងការរៀបរាប់អំពីការសម្លាប់អតីតមន្ត្រី ឬទាហានរបស់របបសាធារណរដ្ឋខ្មែរ បានឡើងមកផ្តល់សក្ខីកម្មនៅសប្តាហ៍ថ្ងៃទី ១ ខែ កក្កដា ឆ្នាំ ២០១៣។ សាក្សីទាំងពីរនាក់នេះ និយាយផ្ទុយទៅនឹងភ័ស្តុតាងនៅក្នុងចម្លើយរបស់ពួកគាត់ដែលបានផ្តល់ទៅឱ្យសហចៅក្រមស៊ើប អង្កេត ដោយពួកគាត់បានផ្តល់សក្ខីកម្មថា ពួកគាត់ពុំបានដឹងដោយផ្ទាល់ខ្លួនឯងឡើយអំពីអង្គហេតុ ដែលពាក់ព័ន្ធ និងបានទទួលស្គាល់ថា អង្គហេតុដែលពួកគាត់បានអះអាងថាបានដឹងនោះ គឺជា ពាក្យចោមអាវាម និងជាការសន្និដ្ឋាន។

- 17. សាក្សីទីមួយ ឈ្មោះ ពេជ្រ ជឹម បានធ្វើសក្ខីកម្មនៅថ្ងៃទី ១ ខែ កក្កដា ឆ្នាំ ២០១៣។ ពេជ្រ ជឹម បានបញ្ជាក់នៅក្នុងចម្លើយរបស់គាត់ដែលផ្តល់ទៅឱ្យសហចៅក្រមស៊ើបអង្កេតថា អតីតមន្ត្រី និង ទាហាន លន់ ណុល ត្រូវបានកម្មាភិបាលខ្មែរក្រហមជ្រើសយកចេញពីក្នុងចំណោមក្រុមមនុស្ស យ៉ាងច្រើនក្នុងអំឡុងការជម្លៀសប្រជាជនចេញពីទីក្រុងភ្នំពេញ ហើយត្រូវបានគេសម្លាប់ចោល²⁵។ ប៉ុន្តែ ក្នុងអំឡុងការសួរដេញដោល គាត់បានពន្យល់ថា គាត់ “ពុំបានឃើញព្រឹត្តិការណ៍នោះដោយ ខ្លួនគាត់ផ្ទាល់ឡើយ” ហើយ “ទាក់ទិននឹងជោគវាសនារបស់ទាហានទាំងនោះ ខ្ញុំមិនដឹងទេ”²⁶។ លោក ពេជ្រ ជឹម ទទួលស្គាល់ថា ប្រភពតែមួយគត់នៃព័ត៌មានដែលគាត់ទទួលបាននេះ គឺពីប្រពន្ធ របស់ទាហានដែលត្រូវបានអះអាងថាយកទៅសម្លាប់ចោល²⁷។ ជាលទ្ធផល ប្រភពទាំងនោះ ដឹងត្រឹមតែថា ពួកគាត់ត្រូវបានគេបំបែកចេញពីប្តីរបស់ពួកគាត់ ក្នុងអំឡុងការជម្លៀសប្រជា ជនចេញពីទីក្រុងភ្នំពេញ²⁸។ គាត់បានពន្យល់ថា៖

²⁵ ឯកសារលេខ E-1/215.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ១ ខែ កក្កដា ឆ្នាំ ២០១៣ ទំព័រ 32:17-25 ។

²⁶ ឯកសារលេខ E-1/215.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ១ ខែ កក្កដា ឆ្នាំ ២០១៣ ទំព័រ 57:25, 58:13-18 ។

²⁷ ឯកសារលេខ E-1/215.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ១ ខែ កក្កដា ឆ្នាំ ២០១៣ ទំព័រ 57:1-16 ។

²⁸ ឯកសារលេខ E-1/215.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ១ ខែ កក្កដា ឆ្នាំ ២០១៣ ទំព័រ 32:17-25 ។

ខ្ញុំមិនបានឃើញផ្ទាល់ភ្នែក ហើយមិនបានរួមចំណែកធ្វើ។ ដឹងនេះ ឮតាមត្រចៀក ពីមាត់មួយ ទៅមាត់មួយ ឱ្យបត់ៗគ្នាអញ្ចឹងទៅ²⁹។

លោក ជឹម បានសន្និដ្ឋានបញ្ចប់ផ្នែកនៃសក្ខីកម្មរបស់គាត់ដោយអះអាងថា គាត់មិនដែលបានឃើញ ការសម្លាប់អតីតមន្ត្រី ឬទាហាន លន់ ណុល³⁰ មិនដែលមានគេប្រាប់គាត់ថាពួកគេបានសម្លាប់ខ្លាំង របស់បក្សកុម្មុយនីស្តកម្ពុជាឡើយ³¹ ហើយថា ព័ត៌មានដែលគាត់ទទួលបាន ទាក់ទិននឹងការបាត់ខ្លួន អតីតទាហាន លន់ ណុល គឺផ្អែកទៅលើពាក្យចោមអាវ៉ាម និងការសន្និដ្ឋាន³²។

18. សាក្សីទីពីរ ឈ្មោះ ឡេវ ឡាំ បានធ្វើសក្ខីកម្មនៅថ្ងៃទី ២ ខែ កក្កដា ឆ្នាំ ២០១៣។ នៅពេលសហ ព្រះរាជអាជ្ញាសួរអំពីថាតើ អតីតសមាជិករបស់របបសាធារណរដ្ឋខ្មែរត្រូវបានគេជ្រើសរើស ដាក់ជាក្រុមដោយឡែក និងបំបែកចេញពីប្រជាជនផ្សេងៗទៀត ឬយ៉ាងណា នៅពេលដែលពួកគេ បានមកដល់ក្នុងឃុំរបស់គាត់ បន្ទាប់ពីត្រូវបានជម្លៀសមកពីទីក្រុងភ្នំពេញនោះ លោក ឡាំ បានបញ្ជាក់ថា៖ “ពេលដែលគេរើសហ្នឹង ខ្ញុំមិនបានដឹងទេ”³³។ ហើយ ឡេវ ឡាំ ក៏មិនបានដឹងផង ដែរអំពីរបៀបដែលគេកំណត់ថាជាអតីតមន្ត្រី និងទាហាន លន់ ណុល ពីក្នុងចំណោមអ្នកជម្លៀស ផ្សេងៗទៀតនោះ នៅពេលដែលពួកគេត្រូវបានគេប្រមូលផ្តុំ ឬថាតើ ចុងក្រោយ ជីវិតពួកគេនឹងទៅ យ៉ាងណានោះ³⁴។ នៅពេលសួរគាត់ថាតើ គាត់ដឹងដែរឬទេថា មន្ត្រី លន់ ណុល ហ្នឹងចង់សំដៅ ថាម៉េចដែរ គាត់ឆ្លើយថា “អាទៀងហ្នឹង ខ្ញុំមិនដឹងទេ”³⁵។

²⁹ ឯកសារលេខ E-1/215.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ១ ខែ កក្កដា ឆ្នាំ ២០១៣ ទំព័រ 57:9-12 ។
³⁰ ឯកសារលេខ E-1/215.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ១ ខែ កក្កដា ឆ្នាំ ២០១៣ ទំព័រ 60:1-7 ។
³¹ ឯកសារលេខ E-1/215.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ១ ខែ កក្កដា ឆ្នាំ ២០១៣ ទំព័រ 60:9-12 ។
³² ឯកសារលេខ E-1/215.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ១ ខែ កក្កដា ឆ្នាំ ២០១៣ ទំព័រ 58:19-59:6 ។
³³ ឯកសារលេខ E-1/216.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ២ ខែ កក្កដា ឆ្នាំ ២០១៣ ទំព័រ 22:18-23:1 ។
³⁴ ឯកសារលេខ E-1/216.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ២ ខែ កក្កដា ឆ្នាំ ២០១៣ ទំព័រ 68:8-12, 72:22-73:7 ។
³⁵ ឯកសារលេខ E-1/216.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ២ ខែ កក្កដា ឆ្នាំ ២០១៣ ទំព័រ 65:12-15 ។

- 19. ស្រដៀងគ្នានេះដែរ នៅពេលសួរដេញដោលទៅលើការពិពណ៌នាដែលមាននៅក្នុងចម្លើយរបស់គាត់ ដែលបានផ្តល់ទៅឱ្យសហចៅក្រមស៊ើបអង្កេតអំពីការសម្លាប់សមាជិកគ្រួសារ និងអ្នកដែលជាប់ ពាក់ព័ន្ធនឹងអតីតរបប លន់ ណុល មួយក្រុមដែលមានចំនួន ២០នាក់នោះ គាត់បានពន្យល់ថា៖ “ទេ ខ្ញុំមិនបានឃើញទេ គ្រាន់តែយកទៅហ្នឹងមានគេចាំទទួលនៅទីនោះបាត់ហើយ ហើយគេឱ្យខ្ញុំ មកវិញ”³⁶។ នៅពេលដែលប្រឈមជាមួយនឹងចម្លើយពីមុនរបស់គាត់ដែលថា គាត់បានឃើញ ដោយផ្ទាល់ភ្នែកនូវការសម្លាប់ក្រុមគ្រួសារអ្នកជម្លៀសនៃអតីតមន្ត្រី និងទាហាន លន់ ណុល ចំនួន ១០០នាក់នោះ គាត់បានបញ្ជាក់ប្រាប់ថា គាត់មិនបានឃើញការសម្លាប់នោះទេ និងមិនដឹងថាតើ រឿងនេះបានកើតឡើងមែន ឬយ៉ាងណានោះឡើយ³⁷។ វិសាលភាពនៃការដឹងដោយខ្លួនគាត់ផ្ទាល់ ថា ការសម្លាប់នោះបានកើតឡើង គឺថា គាត់បានឮគេរាប់ “មួយ ពីរ បី”³⁸។
- 20. សាក្សីផ្សេងៗទៀត ដែលមានឈ្មោះនៅក្នុងបញ្ជីឧបសម្ព័ន្ធ ក ដែលបានធ្វើសក្ខីកម្មនៅចំពោះមុខ អង្គជំនុំជម្រះនោះ បានទទួលស្គាល់ស្រដៀងគ្នាជាច្រើនលើក នៅពេលមានការសួរដេញដោល។ ហ៊ុន ឈុនលី បានពន្យល់ថា ទោះបីជាគាត់បានឮថា នាយទាហានត្រូវបានគេដឹកយកចេញទៅ ហើយក្រោយមកត្រូវបានសម្លាប់ចោលយ៉ាងណាក៏ដោយ ក៏គាត់មិនដែលបានឃើញព្រឹត្តិការណ៍ ណាមួយនោះឡើយ³⁹។ ប៉េជុយ ជីបសែ បានផ្តល់សក្ខីកម្មថា ទាហាន លន់ ណុល ត្រូវបានគេនាំ យកទៅកំពង់ក្តី ហើយក្រោយមកត្រូវបានគេសម្លាប់ចោល ប៉ុន្តែគាត់មិនបានឃើញដោយផ្ទាល់ ភ្នែកនូវការជម្លៀសទៅកំពង់ក្តី និងការសម្លាប់ដែលគេអះអាងថាកើតមាននោះឡើយ⁴⁰។ គីម វ៉ាន់ឌី បានបញ្ជាក់ថា គាត់បានឃើញសាកសពទាហាន លន់ ណុល ដែល “ស្លាប់ហ្នឹង ខ្ញុំគិតថាប្រហែល ជាបាញ់គ្នាហើយ ដោយសារបាញ់គ្នាហើយបានស្លាប់ ពីព្រោះខ្មោចហ្នឹងហើយហើយ ហើយឡើង

³⁶ ឯកសារលេខ E-1/216.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ២ ខែ កក្កដា ឆ្នាំ ២០១៣ ទំព័រ 77:14-21 ។

³⁷ ឯកសារលេខ E-1/216.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ២ ខែ កក្កដា ឆ្នាំ ២០១៣ ទំព័រ 82:12-83:18 ។

³⁸ ឯកសារលេខ E-1/216.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ២ ខែ កក្កដា ឆ្នាំ ២០១៣ ទំព័រ 87:11-88:15 ។

³⁹ ឯកសារលេខ E-1/150.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ៧ ខែ ធ្នូ ឆ្នាំ ២០១២ ទំព័រ 56:19-57:18 ។

⁴⁰ ឯកសារលេខ E-1/140.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ១៤ ខែ វិច្ឆិកា ឆ្នាំ ២០១៣ ទំព័រ 25:22-27:11, 30:8-16 ។

រុយ រោមអ៊ី⁴¹។ សុំ ជា បានផ្តល់សក្ខីកម្មថា គាត់ពុំមានភ័ស្តុតាងផ្ទាល់អំពីការសម្លាប់ណាមួយ ឡើយ⁴²។ គង់ គីម, មាស រឿន និង អៀង ធាន អ្នកទាំងអស់នេះបានឆ្លើយផ្ទុយទៅនឹង ការចោទប្រកាន់របស់សហព្រះរាជអាជ្ញាដោយផ្ទាល់តែម្តង ដោយពន្យល់ថា ទាហាន លន់ ណុល ដែលបានចុះចាញ់នៅក្នុងវាយប្រយុទ្ធគ្នា បានរួចខ្លួន⁴³។ សហព្រះរាជអាជ្ញាអះអាងថា អ៊ីង ឆាត់ និង លីម សាត បានឆ្លើយផ្ទុយទៅនឹងផ្នែកជាច្រើននៃចម្លើយពីមុនរបស់ពួកគាត់ក្នុងអំឡុងពេលសួរ ដេញដោល ហើយពិតណាស់មិនមាននរណាម្នាក់ក្នុងចំណោមពួកគាត់នេះបានឃើញការសម្លាប់ ដោយផ្ទាល់ភ្នែកឡើយ⁴⁴។ គ្រប់សាក្សីផ្សេងៗទៀតដែលមានឈ្មោះនៅក្នុងបញ្ជីឧបសម្ព័ន្ធ ក ដែល បានបង្ហាញខ្លួននៅចំពោះមុខអង្គជំនុំជម្រះ បានផ្តល់សក្ខីកម្មស្រដៀងៗគ្នាថា ពួកគាត់បានឮ ឬបាន សន្និដ្ឋានថា មន្ត្រី ឬទាហាន លន់ ណុល ត្រូវបានសម្លាប់។ គ្មាននរណាម្នាក់បានឃើញការសម្លាប់ ណាមួយដោយខ្លួនឯងផ្ទាល់ឡើយ។

គ. សាក្សីដែលពាក់ព័ន្ធនឹងការកំណត់មុខសញ្ញា ត្រូវតែប្រឈមនឹងការសួរដេញដោល

21. ដោយពិចារណាទៅលើការរៀបរាប់ពីខាងលើ មេធាវីការពារក្តីស្នើសុំឱ្យអង្គជំនុំជម្រះកោះហៅ សាក្សីដែលពាក់ព័ន្ធនឹងការកំណត់មុខសញ្ញា មកបង្ហាញខ្លួននៅចំពោះមុខអង្គជំនុំជម្រះ។ ភ័ស្តុតាង ដែលសាក្សីទាំងនេះផ្តល់ជូន មានសារៈសំខាន់យ៉ាងខ្លាំងចំពោះការចោទប្រកាន់អំពីអត្តិភាពនៃ គោលនយោបាយក្នុងការសម្លាប់មន្ត្រី និងទាហាន លន់ ណុល។ ភ័ស្តុតាងនោះគឺមានសភាពមិនគួរ ឱ្យជឿជាក់បានឡើយ និងបានបង្ហាញឱ្យឃើញ ដោយស៊ីសង្វាក់គ្នា នូវភាពកាន់តែមិនគួរឱ្យ

⁴¹ ឯកសារលេខ E-1/148.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី ៥ ខែ ធ្នូ ឆ្នាំ ២០១២ ទំព័រ 101:23-102:8 ។

⁴² ឯកសារលេខ E-1/140.1 “ប្រតិចារិកនៃកិច្ចដំណើរការជំនុំជម្រះ” ថ្ងៃទី 5 ខែ វិច្ឆិកា ឆ្នាំ ២០១២ ទំព័រ 113:11-22 ។

⁴³ សូមមើល ជើងទំព័រ ១៧ ខាងលើ។

⁴⁴ សូមមើល ឯកសារ E-291 “សំណើបន្ទាន់ស្នើសុំកោះហៅសាក្សីសំខាន់ៗទាក់ទងនឹងទម្ងន់ពោធិ៍ជ្រៃ” ចុះថ្ងៃទី ១៧ ខែ មិថុនា ឆ្នាំ ២០១៣ កថាខណ្ឌ ៩-១៤។ ឯកសារលេខ E-1/207.1 “ប្រតិចារិកនៃកិច្ចដំណើរការនីតិវិធីជំនុំជម្រះ” ចុះថ្ងៃទី ១៣ ខែ មិថុនា ឆ្នាំ ២០១៣ ទំព័រ 70:15-71:14 ។

ជឿជាក់បានថែមទៀត បន្ទាប់ពីការសួរដេញដោល។ ដូច្នោះ មេធាវីការពារក្តីស្នើសុំនូវឱកាស ដើម្បីជំទាស់តវ៉ាទៅនឹងភ័ស្តុតាងរបស់ពួកគាត់នៅក្នុងតុលាការដោយចំហ។

យ. សំណើនេះគឺជា “សំណើថ្មី” និង បំពេញនូវវិធាន ៨៧(៤) នៃវិធានផ្ទៃក្នុង

- 22. សាក្សីភាគច្រើនក្នុងចំណោមសាក្សីដែលមានរាយឈ្មោះនៅក្នុងបញ្ជីឧបសម្ព័ន្ធ ក មិនធ្លាប់ត្រូវបាន ស្នើឱ្យផ្តល់សក្ខីកម្មឡើយកាលពីមុនឡើយ។ ដូច្នោះ សំណើនេះពិតជាបំពេញនូវលក្ខខណ្ឌតម្រូវនៃ វិធាន ៨៧(៤) នៃវិធានផ្ទៃក្នុងដែលថា ភ័ស្តុតាងថ្មី ដែលបានស្នើឡើងបន្ទាប់ពីការចាប់ផ្តើមការ ជំនុំជម្រះ “ពុំអាចរកបានឡើយ” កាលពីមុន។ អង្គជំនុំជម្រះក៏អាចសម្រេចជ្រើសយកលក្ខខណ្ឌ តម្រូវផងដែរ ដែលថាសំណើនេះគឺជា “សំណើថ្មី” អនុលោមតាមអនុស្សរណៈរបស់ខ្លួនចុះថ្ងៃទី ៣១ ខែ ឧសភា ឆ្នាំ ២០១៣។ មេធាវីការពារក្តីអះអាងថា សំណើនេះត្រូវបានធ្វើឡើងនៅក្នុង ពេលឆាប់បំផុតដែលអាចធ្វើទៅបាន ដូច្នោះសំណើនេះបំពេញនូវបទដ្ឋានទាំងពីរ។
- 23. នៅពេលមេធាវីការពារក្តីបានរៀបចំបញ្ជីឈ្មោះសាក្សីរបស់ខ្លួនពីដំបូងក្នុងខែ កុម្ភៈ ឆ្នាំ ២០១១ ពុំមានការចង្អុលបង្ហាញថា វិធាននានាពាក់ព័ន្ធនឹងការទទួលយកចម្លើយសាក្សីនៅឯតុលាការ *មិន អចិន្ត្រៃយ៍នានា*នឹងយកមកអនុវត្តនៅចំពោះមុខអង្គជំនុំជម្រះសាលាដំបូងនោះឡើយ។ តាមពិត គោលដំហែរបស់មេធាវីការពារក្តីគឺថា ចម្លើយសាក្សីមិនអាចត្រូវបានទទួលយកឡើយ ប្រសិនបើ គ្មានការផ្តល់ឱកាសឱ្យសួរដេញដោលនៅឯសវនាការនោះ⁴⁵ ដែលនេះគឺជាទស្សនមួយដែលត្រូវ បានគាំទ្រតាមរយៈការពោលអះអាងយ៉ាងច្បាស់របស់សហចៅក្រមស៊ើបអង្កេត ទាក់ទិននឹងបញ្ហា នេះ និងការបញ្ជាក់យ៉ាងច្បាស់នៃវិធានផ្ទៃក្នុង⁴⁶។ នៅពេលនោះ ពុំមានភាគព្វកិច្ចសម្រាប់ នួន ជា ក្នុងការស្នើសុំសាក្សីបន្ថែម ទាក់ទិននឹងការចោទប្រកាន់ប្រឆាំងនឹងរូបគាត់ឡើយ។

⁴⁵ ឯកសារលេខ E-96/1 “សារណាឆ្លើយតបទៅនឹងការសន្និដ្ឋានរបស់ កសត ទាក់ទិននឹងការទទួលយកកំណត់ហេតុជាលាយ លក្ខណ៍អក្សរនៃការស្តាប់ចម្លើយសាក្សី” ចុះថ្ងៃទី ២១ ខែ កក្កដា ឆ្នាំ ២០១១ កថាខណ្ឌ ១។

⁴⁶ សូមមើល វិធាន ៨៤(១)នៃវិធានផ្ទៃក្នុង។ ឯកសារលេខ A-110/1 អនុស្សរណៈពីសហចៅក្រមស៊ើបអង្កេត ធ្វើជូនសហមេ ធាវី នួន ជា ចុះថ្ងៃទី ១០ ខែ មករា ឆ្នាំ ២០០៨ ទំព័រ ២។

- 24. ឱកាសក្រោយៗទៀតត្រូវបានផ្តល់ឱ្យ ក្នុងការស្នើសុំឱ្យសាក្សីបង្ហាញវត្តមាន ទោះបីជានៅមិនទាន់ មានការសម្រេចទៅលើការជំទាស់របស់មេធាវីការពារក្តីទៅនឹងសំណើសុំឱ្យទទួលយកជាក់ស្តែងតាង នូវចម្លើយសាក្សីយ៉ាងណាក៏ដោយ។ តាមពិត អង្គជំនុំជម្រះបានបញ្ជាក់ជាលើកដំបូងថា ចម្លើយ សាក្សី ពាក់ព័ន្ធនឹងគោលនយោបាយរបស់បក្សកុម្មុយនីស្តកម្ពុជាក្នុងការកំណត់មុខសញ្ញាអតីតមន្ត្រី និងទាហានរបស់របបសាធារណរដ្ឋខ្មែរនោះ អាចត្រូវបានទទួលយកនៅថ្ងៃទី ១៣ ខែ មិថុនា ឆ្នាំ ២០១៣។ អង្គជំនុំជម្រះក៏បានបញ្ជាក់នៅពេលនោះផងដែរថា សេចក្តីសម្រេចជាផ្លូវការ ទាក់ទិន នឹងបញ្ហានេះ នឹងចេញក្នុងរយៈពេលពីរ ឬបីសប្តាហ៍ទៀត។
- 25. ដោយយោងទៅលើហេតុផលដែលបានបញ្ជាក់រួចហើយខាងលើនេះ វាចាំបាច់ត្រូវតែមានការសួរ ដេញដោលសាក្សីទាំងនោះ ប្រសិនបើមានការទទួលយកចម្លើយដែលផ្តល់ឱ្យដោយសាក្សីដែល ពាក់ព័ន្ធនឹងការកំណត់មុខសញ្ញា។ នៅមុនថ្ងៃទី ១៣ ខែ មិថុនា ឆ្នាំ ២០១៣ ពុំមានការចង្អុល បង្ហាញណាមួយថា ចម្លើយសាក្សីទាំងនេះនឹងត្រូវទទួលយកនោះឡើយ។ នៅក្នុងប៉ុន្មានសប្តាហ៍ ចាប់តាំងពីថ្ងៃទី ១៣ ខែ មិថុនា ឆ្នាំ ២០១៣ មេធាវីការពារក្តីបានទន្ទឹងរង់ចាំសេចក្តីសម្រេចស្ថាពរ របស់អង្គជំនុំជម្រះសាលាដំបូង មុននឹងសម្រេចដាក់សំណើនេះ។ ដោយពិចារណាលើការ ជូនដំណឹងនាពេលថ្មីៗនេះពីអង្គជំនុំជម្រះថា សវនាការលើភ័ស្តុតាងនឹងបិទបញ្ចប់ក្នុងពេលឆាប់ៗ ខាងមុខនេះ មេធាវីការពារក្តីបានសម្រេចដាក់សំណើនេះមុនសេចក្តីសម្រេចរបស់អង្គជំនុំជម្រះ។ សម្រាប់ហេតុផលដូចគ្នានេះដែរ សំណើនេះត្រូវបានដាក់ក្នុងពេលឆាប់ៗបំផុតតាមដែលអាចធ្វើ ទៅបាន។ ដូច្នេះ សំណើនេះបានដាក់ទាន់ពេលវេលា។

IV. សេចក្តីសន្និដ្ឋាន និងចំណុចបញ្ជាក់

- 26. យោងទៅលើហេតុផលទាំងនេះ មេធាវីការពារក្តីស្នើសុំឱ្យអង្គជំនុំជម្រះកោះហៅសាក្សីទាំងអស់ ដែលមានឈ្មោះក្នុងបញ្ជីឧបសម្ព័ន្ធ ក ដែលមិនទាន់បានបង្ហាញវត្តមាននៅចំពោះមុខអង្គជំនុំជម្រះ។

សហមេធាវី នួន ថា



នួន រុក្ខណា



Victor KOPPE